

~~RIH FUQ~~

~~Grow old along with me,
The best is yet to be.
(Browning.)~~

~~Bejn id dlamijiet tal-ġuf u darċ tal-qabar,
Hemm id-dwal, il-lewien u l-hena ta' bin-nhar;
Għad li l-hajja hi gasira u l-mewt kiefra,
Għal xi żmien dirgħajna jkun ta' l-ażzar.
Jigri x'jigri jien inħoss għandi nistqarr
Mhux tassew illi l-hajja kollha mrar;
Jien niftakar f'Mejju msahhar, Ġunju l-ikhal,
Waqt id-dlam, is-sried, u d-dwejjaq ta' Jannar.
Robert Browning jien nġhodd l-aqwa fost il-kbar;
Il-filosfu pessimist, filosofu ħmar;
Melius esse quam non esse qal Wistinu:
Zomm il-frasi. Fiha x'tomgħod u x'tirtarr.
Wara kollox kien li kien u sar li sar,
Kull triq s'issa dejjem wasslitna fid-dar;
Dak li hadna s'issa hadd ma jgħodhulna,
U min jaf? forsi li għadu ġej l-aħjar.~~

~~Novembru 1948.~~

~~EMANUEL AGIUS.~~

Reċensjoni

✕ ~~Giorg Pisani: IL-WALTZ TAD-DELLIJET. — Lux Press,
1949. Prezz 2s. 6d.~~

KULL meta naqbad naqra l-pocċija ta' Pisani nisthajjilni nħoss għad-dejja żiffa helwa li tidhol fil-kamra fejn inkun u tghaddi u tħalli warajha ferh u serhan il-qalb. Sewwa sew kif Pisani stess iġhanni fis-sunett *Hajja* (p. 30):—

~~Berraħt filgħodu t-tieqa ta' ġol-kamra
u dahlet fewġa taqbeż mellesija.~~

Minn bejn il-paġni ta' dal-ktieb għdid Giorg Pisani jidher bniedem kemm kemm mibdul minn kif konna nafuh bhala l-poeta tal-*Għid taż-Zgħozija*. Kemm kemm mibdul, għax mill-bqija għadu jhobb in-Natura xorta jekk mhux iktar minn qabel; u bhala l-itrattista reġa' tana erba' kwadri l-gmiel tagħhom ta' postijiet f'Għawdex—ix-Xlendi, Marsalforn, San Blas, ir-Ramla, San Dimitri u oħrajn. Għadu jittama daqs qabel fil-pocċija bhala qawwa fil-hajja tal-pajjiż. Isma' x'igħid:—

*Imbierka l-art fejn tħabbat ta' kull siegħa
qalb il-poeti! Kbir is-sema tagħha
u s-sena kollha tħaddar ir-rebbiegħa.*

Imma nsibu bidla fl-attitudini tiegħu lejn il-ħajja. Nibdew biex ingħidu li l-imħabba m'għadhiex taħkem bħal qabel fl-ispirazzjoni ta' Pisani. Tasew li fil-poeżija *Memnise Juvet* jiftakar kif darba, fir-rebbiegħa, ha-tes f'għajnejn l-imħabba u hass ġo sidru bħal tifwir ta' ħajja li qabel ma kienx ja' x'inh. Imma x'jiswa? L-aħħar toghma li hallietlu kienet morra u jitkexx biss jiftakar fiha—*Memnise Horret*. U issa kieku jista' jħalli l-bnedmin kollha warajh, l-imħabba saret "xrara li tghib malajr", "mun-tanja li tinħall u tisfa' żrara" jew "kelma mingħajr tifsira". Kemm hi aħjar u isbah l-imħabba safja tal-ħamimiet ġol-barumbara?

*U jekk insib hemm ġew tassew l-imħabba
li ili nfitter sħiħ bla ma rneaxieli,
ien nibqa' hemm u nħalli lill-bnedmin.*

Escapism! Imma mhux beżziegħi. U l-poeta li fil-poeżijiet ta' qabel rajnieth nieżel fil-qobra ta' Wied il-Mewt bla tama, jonkella jiġġerra mal-ħolqien iġħanni bla rażan, nisimghuh issa jitlob lill-Muza biex tixgħellu l-fantasiya halli jikteb innu kbir u qalil, innu tal-b'ża' li bih "id-dinja kollha ssir kulur id-demmi" (p. 6). L-egħmil ġieft tal-ħbiħ 'oloz iġagħlu wkoll jagħdab kontra l-faċċoliżmu u l-mibegħda. U lill-kritiċi tiegħu li għax ma fehmux pingewh ikrah u gheru għax in-nies ċapċipitlu meta deher fuq il-palk, jisfidahom biex juru isimhom—sfida li fil-qawwa tagħha tfakkarna f'ohra bħalha ta' August Strindberg, il-poeta u drammaturgu Svediż:—

*Oħorġu f'dawl ix-xemx, la tibqgħux ġewwa.
bidldu l-ilbies minsuġ bl-ipokrisija,
taħbux il-viritù b'lehen is-sewwa.*

(Lill-Kritiċi Tiegħi—p. 28).

X'kien li ġieghel lil Pisani jikteb daqs dawn sunetti fi żmien hekk qasir insibuh fis-sunett *Lis-Sunett* (p. 34). Fuq kollox joqqtuna l-ewwel erba' versi:—

*Inħobbok, ja Sunett, għaliex fik jiena
inserrah ta' sikwit diġ-qalb għajjiena,
u nfassal ħsbijietli bla tbatija
taħt it-tqanil leħkiem tal-poeżija.*

Is-sugġett jittrattah minn *punto di vista* personali, f'tit limitat, mhux jimrah mal-pajjiżi u l-letteraturi bħal ma għamel Wordsworth fis-sunett tiegħu *The Sonnet*. Issa mitt sunett fihom, għax mhux kull erbatax-il vers imlaqqgħin flimkien jagħmlu sunett. U għalhekk nifirhu meta naraw li ħafna minn dawn il-mitt sunett ta' Pisani huma tassew ispirati u l-ħsieb f'idejn il-poeta joghla sal-qċaċet li f'tit s'issa laħqu bis-sunett fil-Malti. L-iktar li jidhru dgħajfa, fil-fehma tiegħi, huma xi sunetti mħaddmin fuq l-istil imsejjah Shakesperian, li fihom l-aħħar żewġ versi, li għandhom ikunu l-qofol tal-ħsieb kollu tal-poeta, jidhru li jaqgħu u jitilfu l-ispirazzjoni. Ngħidu aħna fis-sunett *Nemusa*, ma joghghunex dawn l-aħħar żewġ versi:—

*Xħin għada wiċċi jidher kollu grusa
Min jemmen li kien ħtija ta' nemusa?*

Ghal dan in-nuqqas imbagħad Pisani jpatti bil-*couplet* li ġej, meħud mis-sunett *Kwiekeb u Nwar* (p. 18):—

*U x'hin mian ġismi r-ruh tisfa' mifruda
Bikom f'ghajnejja mmut f'holma ta' bjuda.*

Fost l-aktar sunetti li għoġbuna u li nħossu li jmisshom jidhlu f'kull antoloġija, insemmu *San Dimitri, iż-Zifna tas-Siġhat, Il-Waltz tad-Del-lijiet, iż-Zernieg, Il-Quċcata, Nida, Gugarell ta' Tfuliti* u fuq kolloxx *Wied il-Għasri*, fejn ta' kull filgħaxija jisthajjel il-poeta li jingabru s-sireni rek-bin fuq dahar il-kukkudrilli u l-baleni. Isemmgħu l-ghanja tagħhom ta' dwejjjaq, għax tilfu l-ġmiel u l-imħabba. Jitilqu, imma l-ghanja tagħhom tibqa' tidwi mal-wied:—

*U tibqa' tas-sireni s-srenata
iddludam ġol-għerien u ma' kull blata;
sakemm fuq wiċċ il-baħar jaga' velu
u l-Wied jerġa' jinsatar fil-misteru.*

Donnu l-ġmiel tas-seher li għanna l-poeta ta' l-Irlanda W. B. Yeats tlaħħam mal-ħsiab tal-poeta Għawdx i biex ilibbes ix-xtajta tagħna bil-bies insaħħar.

Mhux daqshekk ispirati jidh: u li huma s-sunetti miktubin tul il-vjaġġi tiegħu fil-Kontinent.

Niltaqgħu f'dan il-ktieb ma' xi diwi ta' kittieba kbar barranin. L-argument tas-sunett *It-Triq* ifakkarna fil-poeżija ta' J. Drinkwater *Mamble* li minnha wkoll tnebbah A. Buttigieg *f'Is-Zebbuġ f'Għawdex*; mas-sunett *Kotba* gabbel, fil-bogħod, *The Scholar* ta' R. Southey; ix-xenqa għall-“bewsa tahrq nar tax-xemx hanina” u l-“hlewwa ta' bla tarf tar-ramel mieles” hija d-diwi ta' l-istess tqanqil fil-poeżija *Sea Fever* tal-poet laureate Ingliż, John Masefield. U t-tqanqil li nisslet fil-poeta tagħna t-tfajla Sqallija li xejritlu waqt li kien għaddej mnejn l-għalqa tagħha (*Vjaġġi fi Sqallija*, p. 37) ma donnokx tisthajjilha dik ix-xbejba Skoċċiża li fuqha Wordsworth għanna fil-poeżija *The Reaper*? Għall-kadenza solenni fil-metru li aħna nassoċjaw ma' l-aħjar poeżija ta' John Milton, ifakkruna fil-versi mqanqla *On His Blindness* u *On the Late Massacre in Piedmont* dawn il-versi mis-sunett *Ideal* (p. 33):—

*Meta f'widnejja nisma' l-karba twila
tal-ġnus maħkuma ġewwa d-dlam tal-ġrajja
u nera żgħażaġh u xbejbiet bil-qtajja'
jissiettu mat-tiranni bl-akbar ħila.....*

Influwenzi ta' poeti kbar bħal dawn ma jistgħux ma jagħnux il-poeżija Maltija u jwessgħu l-motivi u l-inspirazzjonijiet tal-poeti tagħna.

Lill-ħabib tagħna Ġorġ Pisani niftrihulu minn qalbna u nhegġgħu biex jibqa' sejjer fit-triq tal-ghana, itina kotba oħra tal-poeżija u hekk iwettaq dak li jgħanni huwa stess fis-sunett *Il-Qniepen* (p. 8):—

*U leħni mieri mieri bl-akbar hlewwa,
jirbaħ liż-żmien, lill-mewt u kull għedewwa,
jofroq l-arja u s-šhab, beżgħan minn hađđ.*